
మున్నుడి 


భారతీయ వాజ్మయ చరిత్రలో మహాభారతం ఒక మహోన్నతస్థానాన్ని 
పొందిందని చెప్పడంలో అతిశయోక్తి ఎంతమాత్రం లేదు. ఈ ఉద్ధంథంలో 
చెప్పబడని విషయంగానీ, విశేషంగాని ఇతరత్రా ఎక్కడా లేనే లేవన్నది సత్యమైన 
మాట. వేదవ్యాసమునీర్రదులు నాలుగు వేదాలసారంగా ఈ మహాభారతాన్ని 
రచించారనీ, అందువల్లే ఇది పంచమవేదంగా ప్రసిద్ధిపొందిందని పెద్దలమాట. 

భారతీయవైభవాన్ని సంస్కృతిని ప్రతిబింబించే ఈ మహాభారత కావ్యాన్ని 
తెనిగించవలసిందని రాజమహేంద్ర ప్రభువు రాజరాజనరేంద్రుడు మహాకవి 
నన్నయభట్టారకుని ప్రార్థించినాడు. అందుకు నన్నయభట్టారకుడు పూనుకొనుట 
ఇందులో ప్రస్తావించబడింది. సందర్భానుసారంగా ఆనాటి రాజకీయ, మత, 
సాంఘిక విషయాలు వెల్లడించబడినవి. 


కళాప్రపూర్ణ డాక్టర్‌ దివాకర్ల వేంకటావధానిగారు ఎంతో 
మనోరంజకంగా భారతాంధ్రీకరణను రూపకంగా మలిచారు. 

రాజరాజు, ఆయన కుమారుడు కులోత్తుంగుడు, మంత్రి వజ్జియ'ప్రెగ్గడ, 
ఆస్థానపండితులైన నన్నయభట్టు, వేములవాడ భీమన, క్షేమేంద్రుడు, పావులూరి 
పెదమల్లన, చినమల్లన, బేతనభట్టు, నన్నయ సహాధ్యాయి నారాయణభట్టు ఈ 
రూపకంలో పాత్రలుగా సమాదరింపబడ్డారు. 

తిరుమల తిరుపతి దేవస్థానం వారు పునర్ముద్రిస్తున్న ఈ పుస్తకం 
సాహితీప్రియుల మన్ననలు అందుకుంటుందని ఆశిస్తున్నాను. 


న 


(భూనునీ కరుణాకరరెడ్డి) 


అద్యక్షులు 
తి.తి.దే.పాలకమండలి, తిరుపతి. 


ముఖం 


“భారతావతరణము' బక చిన్న గోన్షీరూవకం. రాజ 
మహేంద్రవరంలో రాజరాజనరేంద్రుడు, వురాణ వ్రవీణులైన 
పౌరాణికులతో, రనభావ రచనా విశారదులైన మహాకవులతో, 
తర్కవ్యాకరణ గణిత జ్య్బోతిర్విద్యా విశారదులైన విద్వాంసులతో జరిపిన 
విద్యావిలాసగోప్టి ఇందులో అభివర్ణించబడింది. 

రాజరాజు, ఆయనకుమారుడు కులోత్తుంగుడు, మంత్రి 
వజ్జియప్రెగ్దడ, ఆన్భానపండితులైన నన్నయభట్టు, వేములవాడ భీమన, 
క్షేమేంద్రుడు, పావులూరి పెదమల్లన, చినమల్లన, బేతనభట్టు, 
నన్న్షయసవాధ్యాయి నారాయణభట్టు - ఈ రూపకంలో పాత్రలుగా 
సమాదరింపబడ్డారు. 


బ్తె 

రాజనరేంద్రుడి ఒడ్లోలగంలో జరిగిన. ఈ విద్వత్‌ సమ్మేళనంలో 
భారతాంభ్రికరణావనరం నొక్కివక్కాణించబడింది. భారతం 
తెనిగించడానికి నన్ష్మయ పూనుకుంటాడు. 

ప్రసక్తానుప్రసక్తంగా ఈ రుచిర రూపకంలో ఆనాటి సాంఘిక 
రాజకీయ మతపరమైన విషయాలు వెల్లడించబడ్డాయి. 

కళాప్రవూర్ణ డాః దివాకర్ల వేంకటావధానిగారు ఎంతో 
మనోజ్ఞంగా ఈ రూపకం రూపొందించారు 

తిరుమల తిరుపతి దేవస్థానంవారిచే పునర్ముద్రితమవుతున్న 
ఈ పుస్తకాన్ని సాహితీసప్రియులు సమాదరింపగలరని ఆశిస్తున్నాను. 


అక్మ్లూ 
(3.ఎ౨.రమణాచారి 
కారి 


శ స స్‌ 
తి.తి:దేవస్థానములు,తిరుపతి. 


“భారతావతరణము” 


నన్నయభట్టాది కపులుమ, యువరాజును 
సభలో వాసీనులై యుందురు. 

రాజకులాగ్రగణ్యా! బహుపరాకు 

చాళక్యవంశపాథోధిపూర్ణశశాంకా! బహముపరాకు 

ధరామరాశీః పరంపరావర్ధిత నిత్యోదయా ఐహుపరాకు 

శుభ్రయశః పరిపొండుర సర్వదిగంతరాళా ఐహుపరాకు 

అదిక్షత చరిత్రా బహుపరాకు 

సంగరాంగణోపలబ్ధి విజయశ్రీ సమాశ్రితబాహుదందా ఐహుపరాకు 

కావ్యగీతప్రియా బఐహుపరాకు 

నానావనీనాథ కిరీటతటీరత్న పుంజరంజిత పాదపంకజా ఐహుపరాకు 

కవీంద్రసమాజ సురభూజా బహుపరాకు 

విమలాదిత్యతనూజా బఐబహుపరాకు 

వేంగీవిషయామరేంద్రా! రాజరాజనరేంద్రా బహుపరాకు 


అను బహుపరాకులు వినబడుచుండగా రాజరాజును మంత్రి వజ్జియ (పెగడయు 
ప్రవేశింతురు. కవులు నిలబడుదురు. 


రాజూజుః 


కవిపండితులకును త్రైలోక్య మల్లసోమేశ్వర సార్వభౌమ సామ్రాజ్య రథసారథులు 
శ్రీ నారాయణభట్టామాత్యవర్యులకును మా ప్రజామాంజలులు. యువరాజునకు 
ఆశీఃశుభాకాంక్షలు. తామందరు సుఖాసీనులు కండు. 


నన్నయ్య: 
రాజకళావిభూషణుండు రాజమనోహారు, నన్యరాజతే 
జో జయశాలి శౌర్యుని, విశుదయశళ్ళరదిందుచంద్రికా 


రాజిత సర్వలోక, నపరాజితభూరిభుజాకృపాణ ధా 
రాజల శాంతశాత్రవవరాగుని, రాజరాజనరేంద్రుంబ్రోచుతన్‌. 





ఆశ్రితపోషణంబున, ననంతవిలాసమునన్‌, మనీషి వి 
ద్యాశ్రమతత్త్వవీత్వమున, దానగుణాభిరతిన్‌, సమస్త వ 
ర్థాశ్రమ ధర్మరక్షణమహామహిమన్‌ మహినొప్పు సర్వలో 
కాశత్రయు రాజరాజవసుధాధిపు శంకడుం డోము గావుతన్‌. 


శ్రీరమణీగృవాంగణము చెన్నువహింప నలంకరింపగా 

తోరణమున్‌ గృహాంగణము దోహాలిగా సమకుర్పనాందగన్‌ 

జేరి యురంబునందు తులసీవనమాలయు కౌస్తుభంబు నొ 

ప్పారనెసంగు శ్రీపతి దయామతి రాజనరేంద్రు నేలుతన్‌. 
క్షేమంద్రుడు : 

సన్నార్లేణ కులం కళాగమపరిజ్ఞానేన కుర్వన్‌ ధియం 

దీనానాథ జనార్థితార్థనివహత్యాగేన లక్ష్మీం స్థిరామ్‌ 

నంపూర్ణామలచంద్రికాం విశదయన్‌ కీరా జగద్గీతయా 

సర్వాశాస్సమలంకరోతు సుతరాం చాళుక్యచూదామణి:ః 
బేతనభట్టు : 

శ్రీవత్సాంకుడు భక్తవత్సలుండు లక్ష్మీప్రాణనాథుండు రా 

జీవాక్షుండు సమస్తభూతభువనక్షేమంకరానేక రూ 

పావిర్భావుండు వాసుదేవుండను కంపావాసుండై దానవి 

ద్యా విఖ్యాతుని బ్రోచుంగావుత చళుక్యక్షాతలాఖందలున్‌. 
వేములవాడ భీమన : 

శ్రీమదుమామహేశు లతిచిత్రవిలాసులు దారు మున్‌ వియో 

గామిత చింత నొండొరులకై సగమౌటలు నిచ్చం దెల్పు కాం 

క్షా మహిమంబుచే చెరిసగంబుగ నొక్క యొడల్‌ ధరించు స 

త్రేమపు దంపతుల్‌ సదయదృష్టుల రాజనరేంద్రుంబ్రోచుతన్‌ 
చినమల్లన : 

శ్రీరామావసుధాకళత్రుండు, విరించిన్‌ పుష్పబాణాసనున్‌ 

గారా మారగ కన్నతండ్రి త్రిజగత్‌ కళ్యాణసంధాయి, శృం 

గారాధీశుండు విష్ణుదేవుందు లసత్మారుణ్యపూర్ణేక్షణం 

డై రక్షించు నిరంతరంబును చళుక్యాంభోధి శీతాంశునిన్‌. 


భారతావతరణము 3 


యువరాజు : 
శ్రీసత్యాశయవంశమందడన, రణక్రీడా వివక్షాచలో 
త్రా సప్రోద్యత పక్షఖండన; నరేంద్రా! రాజరాజేంద్ర! వేం 
గీ సామ్రాజ్యధురంధరా! త్రిభువనాంగీకారదోస్సార! సం 
తోసం బొప్పగం గైకొనంగదె కులోత్తుంగ ప్రణామాంజలుల్‌. 
రాజరాజు : 
హితైషులును విద్వతృవీర్రదులునైన తమ ఆశీర్వచనములే మా సొమ్రాజ్యమునకు 
కొండంతబలము. మీ కందరికిని మా ధన్యవాదములు. నారాయణభట్టామాత్యా 1 


ధీరధిషణావధీరిత 

సౌరగురూ! మీరు మాదు సభనీగతినిం 
పారగం గై సేయుట బం 

గారమునకు తావియబ్బు కరణి ఘటిల్లెన్‌. 


మన కుల (బ్రావ్మాణులైన నన్నయభట్టారకులవక్క మంట్రివర్యులు 
నారాయణభట్టుగారు కూర్చుండుట చూడగా మున్నెన్నదో నరనారాయణులొక్కచో 
కూర్చుండిన సన్నివేశము స్మృతికి తగులుచున్నది. 

రాజరాజు: మంత్రిగారి ఉపమానము అత్యంత సముచితముగానున్నది. 

కులోత్తుంగుడు : 
వారిరువురును సంధివిగ్రహులేగాక సహాధ్యాయులు కూడ! సహపాఠిత్వము 
రూపసాదృశ్యము కూడ కలిగించినది. 

పెదమల్లన ; 
నన్నయభట్టుగారు తమ సవాధ్యాయులనుగూర్చి ఒకసారి చెప్పగా వినియుంటిని. 
వారి వ్రతిభా మవాత్త్వములు వర్శనాతీతములు. శాన్రములందేకాక 

_ _రాజనీతియందుకూడ నిష్ణాతులగుటచే సోమేశ్వరసార్వభౌముల కొల్వున మంత్రి 

పదవి నందజాలిరి. 

వేములవాడ భీమన : 
సహపాఠులిర్వురును మహారాజుల కొలువులలో ఉన్నతపదవుల నొందగల్లుట 
ముదావహము. 


నారాయణభట్టు : 
మీరందలును సహృదయశేఖరులు - గుణములే తప్ప దోషములు మీకు 


గోచరింపవు. మిత్రులు నన్నయగారి మూలమున మీ సభను దర్శించి దేవరవారి 
పండితప్రీతిని మీ సౌజన్యమును చవిచూడగల్లితిని. 


మహాప్రభూ! నేడు పర్వదినము. దేవరవారు వేంగీరాజ్యమధిష్టించి నేటికి సరిగా 
ముప్పది సంవత్సరములైనది. ప్రజలందజును తమ పట్టాఖిషేకోత్సవము 
నానంధముతో చేసికొనుచున్నారు. మనమును ఈనాడు విద్వద్గోష్టిని ఏర్పాటు 
చేసితిమి. సభకు తర్మసాగరవిగాహన గరీయః ప్రతిభులైన తార్మికులును, 
వదశా(న్తవారాశి. కుంభనంబభివుల్టైన  వైయాకరణులును 

మధురవచనరచనావిచక్షుణులైన విద్వాంసులును, గణితజ్యోతిర్విద్యావిశారదులైన 
వండితులును ఏతెంచియున్నారు. దేవరవారినభ దేవేంద్రుని సభను 
పురుడించుచున్నది. ఈ శుభసమయమున త్రైలోక్య మల్లసోమేశ్వర సార్వభౌమ 
సచివులును, అష్టాదశ భాషావధారణ చడ్రవర్తులును, నుకవీంద్రులును, 
వానసవంశదుగ్గాబ్టి రాకాశశాంకులును, మీదుమిక్కిలి మన నన్నయ్యభట్టుగారికి 
సవాధ్యాయులునైన నారాయణభట్టుగారుకూడ నరుదెంచుట నన్నివేశ 
సంతోషమును ద్విగుణీకరించుచున్నది. నారాయణభట్టుగారెంతటి విద్వాంసులో 
అంతటి రాజనీతివేత్తలు. ఈ రెండుగుణములు నొక్కచో గోచరించుట 
అపూర్వము. నన్నయ్యభట్టుగారు మొన్న 'కళ్యాణీ నగరమునకు వెళ్ళినపుడు 
తమ మిత్రులైన మంత్రీంద్రుల నీ సభ కాహ్వానించినట్లు చెప్పియున్నారు. వారా 
ఆహ్వానమును మన్నించి నేడిచటి కేతెంచుట వారి సౌజన్యమునకు నిదర్శనము. 
మహానుభావులరాక శుభోదర్శమని పండితులు చెప్పుదురు. అది సర్వదా 
సత్యశోభితము. 


నన్నయభట్టు ; 
వజ్జియ(పెగ్గడగారు చెప్పినది ముమ్మాటికి సత్యము. మిత్రులు నారాయణభట్టుగా 
రూరకే రాలేదు. త్రైలోక్య మల్లదేవరవారి అనుగ్రవాముతో కూడిన 
మైత్రీసందేశమునుగూడ గొనివచ్చినారు. అది మనకు వరప్రదానము. 


బేతనభట్టు : 
వృద్ధుడనైన నేనీ శుభసమయ మెప్పుడరుదెంచునా యని ఎదురుచూచుచున్నాను. 


రాజరాజనరేంద్రులు అమృతహృదయులు. పరిపంథులనుగూడ పరమమిత్రులుగ 
నాదరింతురు. దానిని వారు సరసహృదయముతో గ్రహింపరు. 


కులోత్తుంగుడు : 


అందుచేతనే రాజ్యము సుభిక్షముగా సాగుచున్నను విద్రోహుల కుట్రలను కూడ 
నెదుర్కొనవలసి వచ్చుచున్నది. రాజవదవి వూలపాన్నుకాదు. ప్రక్కలో 
బల్లెములెప్పుడును కదలుచునే యుండును. 


వేములవాడ భీమన : 


నారాయణభట్టుగారి ఆగమనముచే ప్రక్కలోని బల్లైెములన్నియు భగ్నములైనవి. 
వారు సార్వభౌముల అనుగ్రహ సందేశములతో నరుదెంచుట అపారానందమును 
కలిగించుచున్నది. రాజ్యశాంతికై చేయుచున్న జప తపములు ఫలించినవి. 
లేనిచో నవాజ శాంతారాములమ్రైన వేము వరశురామత్వమును 
ప్రకటింపవలసివచ్చెడిది. 


చినమల్లన : 


దేవరవారి జాతకమును జాగరూకతతో పరిశీలించితిని. సౌవోర్ద సంవిధానమున 
కిది అత్యంతానునుకూలమైన కాలము. 


రాజరాజు: 


సోవేశ్వర సార్వభౌముల అనుగ్రహ నందేశమును వీనులార విని 
ఆనందింపగోరుచున్నాను. 


నారాయణభట్టు ; 


దేవరవారడుగుటకు ముందే సందేశమును వినిపింపనెంచితిని. నన్నయ్యభట్టుగారి 
ఆహ్వానమువలన “ఏకక్రియాద్వ్యర్థకరీ” అను లోకోక్తి సార్ధకమైనది. ఒకటి 
దేవరవారి పట్టాభిషేకోత్సవమును కన్నులవిందుగా చూచుట. రెండవది మా 
రాజదేవేంద్రుల శుభనందేశమును వినివించుట. “సోదరులైన 
రాజరాజనరేంద్రులకు ఆశీఃపూర్వకముగా దెల్పునది. తమ కులబ్రాహ్మణుల 
ఆవహ్వానమందుకొంటిమి. తమ పట్టాభి షేకోత్సవమునకు స్వయముగా 
రాజాలకపోతిమి. మా మంత్రివర్యులు నారాయణభట్టుగారు వచ్చి మేము రాని 

లోపమును పూరింతురు. పరిస్థితులు సరిగా తెలియని హేతువున మేము తమ 
వ్యతిరేకులకు సాయముచేని తమకు క్లేశము కలిగించినందులకు 
చింతించుచున్నాము. ఇకముందట్లు జరుగదు. నన్నయభట్టుగారు అన్ని 
విషయములను విశదీకరించిరి. వారు మత్యమరాధిపాచార్యులు, సత్త్వమూర్తులు, 
వారి హితోపదేశము ననునరించుచు తాము నిశ్ళంకముగా రాజ్యము 
పాలించుకొనవచ్చును. మేము బాంధవ్యముచే గాక రాజకీయబంధముచే కూడ 
తమకు సోదరులమే.” 


రాజరాజు: 
సోమేశ్వరు లనుగ్రహించినారు. 'మనకష్టములు గట్టెక్కినవి. మిత్రమా! నన్నయా! 
మేమే మీకు యావజ్జీవ బుణగ్రస్తులమైతిమి. 

నన్నయభట్టు : 
నాకు కాదు. నారాయణభట్ట మహామాతు;లకు. 

కులోత్తుంగుడు : 


అది నిజమే. దేవరవారు నారాయణభట్టుగారిని యథోచితముగా 
సత్మరింపవలయును. 


మంత్రి వజ్జియప్రెగ్గడ 
నా మనస్సునందలి ఊహను యువరాజుగారే వెల్లడించినారు. 


రాజరాజు: 


నే నిదివజకే నిశ్చయించుకొంటిని. నందమపూడిని నారాయణభట్టుగారికి 
అ(గ్రవోరముగా నమర్ప్చింవవలయునని. (వర్న్షము-కరతాళములు) 
నన్నయ్యగారేదొ చెప్పదలచినట్లున్నారు. 


నన్నయభట్టు : 


సంతోషపారవశ్యమున శాసనకావ్యమునందలి శ్లోకములు పొంగిపొఅలి 
వచ్చుచున్నవి. 

మంత్రి వజ్జియప్రెగ్గడ : 
శాసన కావ్యకర్తలు తమరే కావలయును. ఆ శ్లోకములను వినిపింపుడు. 

నన్నయభట్టు : 

“యస్సంస్కృత కర్ణాట ప్రాకృతీ పైశాచికాంధ్ర కవిరాజ 

శేఖర ఇతి ప్రథితస్సుకవిత్వవిభవేన భాషాసు 

కవీన్‌ మనీషాలవదుర్విదగ్గాన్‌ 

మనోహరాఖిర్నిజసూక్తిభిర్యః 

కుర్వన్నగర్వాన్‌ పటుభిర్చిభర్తి 

కవీభవజ్రాంకుశనామసార్థమ్‌ 

త స్మైెసకలజగదభినుతగుణశాలినే, సరస్వతీకర్ణావతంసాయ 

అష్టభాషావధారణచక్రవర్తినే నన్నినారాయణాయ 

నందమపూణ్ణి గ్రామో౭. గ్రహారీకృత్యధారాపూర్వకమస్మాభి 

స్సర్వకరపరిహారేణ దత్త ఇతి విదితమస్తు వః.” 
రాజరాజు: 

అట్టి సర్వజగన్మనోహరగుణునకు 

సకల భాషావధారణచక్రవర్తి 

కార్యసుతునకు నన్నినారాయణునకు 

నర్థి నందమపూద్య గ్రహారమిత్తు. 


తమరు దానిని సర్వకర పరిహారముగా వంశపారంపర్యముగ ననుభవింతురు 
గాక! 


క్షేమేంద్రుడు : 
విడువక యాపదల్‌ తొడర వేసరి మానసికప్రశాంతి లే 
కడరెడు మా మహీంద్రుని కనంత విభూతి సుఖమ్ముగూర్చి మా 


పుడమికి నీవుచేసిన యపూర్వపుసేవ నుతింప శక్యమే 
యెడతెగకుంద 'స్నేహమిది యెప్పుడు సాగుత మంత్రిపుంగవా! 


చినమల్లన : 
ఒకటిం జేకొని రెంటినిన్మరచి, యెంతో నేర్పుతో మూటినిం 
బ్రకటస్స్ఫూర్తివహించి, నాల్లిటిని సంరంభంబుతో జూపి, ధా 
ర్మికచింతారతి నైదిటిం గెలిచి ధాత్రీపాలు సంతోష కీ 
ర్తికలాపాన్వితు జేసినట్టి నిను వర్ణింతున్‌ మతిద్యోగురున్‌. 


వేములవాడ భీమన : 
మతివైభవమున వంశ 
ద్వితయమునకు మైత్రింగూర్చి ప్రీతిన్‌ మాకా 
తత శుభమును ఘటియించిన 
మతిగురునారాయణాఖ్య మంత్రిన్‌ దలంతున్‌. 


బేతనభట్టు : 
రాజనీతిజ్ఞు సకలశాసస్త్రార్థవిజ్ఞు 
ప్రాజ్య, లోకజ్డు సర్వజ్ఞ, ప్రాభవజ్ఞు 
పరహితాచరణ క్రియాపాటవజ్ఞు, 
ప్రణుతిసేతు నారాయణభట్టమంత్రి. 


పెదమల్లన : 
అగణితమతివయ్యా నీ 
వు గణితమతి నేను, నిన్నుంబౌగడగ నాకె 
ట్లగు నారాయణభట్టా ! 
నిగమాగమశాస్త్రసార నిరుపమపట్టా ! 


నన్నయభట్టు : 
చిరకాలస్థిత చిత్తశల్యమును రాశీభూతరాణ్డీతివై 
పెరకంజాలితి మా నృపాలునకు నిర్భీతిన్‌ కళాకావ్యమా 
ధురిగ్రోలంగల యిమ్ము చూపితివి. నీ తోరంపు సౌవార్టమన్‌ 
సురభూజాతము నీడ నిల్లు మింక సంతోషంబుతో మిత్రమా! 
నారాయణభట్టు : 
పనియొకరిది. ఫలమొకరిది. ఉపకారమేమైన జరిగిన చేయించినవాడు నన్నయ. 
నేనేమి చేసితిని. రాజాజ్ఞను మోసికొనివచ్చితిని. “పుణ్యెర్యశో లభ్యతే” అని 
పెద్దలనిరి. యశమేకాదు ఫలమును. 


మంత్రి వజ్జియప్రెగ్గడ : 
తమసాయము మా కాజన్మస్మరణీయము. దానికిది అత్యల్పమైన చిహ్నమంతే 
- మా కవిపండితుల కవితామాధుర్య మొకింతసేపు తమకు చవిచూపుదుము. 
"అష్టభాషా మవాకవులైన తమరును చర్చలో పాల్గొనగోరుచున్నాము. 


సంతోషము. 


భారతావతరణము 

మంత్రి వజ్డియప్రెగ్గడ : 
'పెదమల్లనగారు ఈ సమస్యను పూరింతురుగాక. 
గములు..,..::236009 చిందునట్లుగా 
పెదమల్లన : 


అమరవరేణ్య (పేంఖణములాదెడి వేలుపుచాన జూచి యే 
చెమరిచి తంచు కేళిసరసీరుహ మెత్తి ప్రతాప మొప్పగా 
హిమగిరిరాజనందిని మహేశ్వరు సేసె మధూళికాపరా 
గములు శశాంకశేఖరుని కన్నులనిండుగ చిందునట్లుగా. 


మంత్రి వజ్జియప్రెగ్గడ : 
గల కలవాణీ .... గుట్టుముట్టగన్‌. 

క్షేమంద్రుడు : 
వలపులసొంపు కెంపుడిగి వన్నియ వాల్లడకన్నులం గనం 
గలకలమంచుమించు మృదుగద్గదభాషలు నేకతంపు చ 


ర్యలు వెలలేని మెచ్చుల యొయారి తుటారి మిటారి యొప్పులన్‌ 
గల కలవాణి యే నరుని గాకలం బెట్టదు గుట్టుముట్టగన్‌ 


నన్నయగారూ! దారిద్రమును శార్జూలముతో పోల్చి వర్ణింపుడు. 
నన్నయభట్టు : 


బలవద్దెన్యము వక్రగహ్వరముగా బల్బోట్ల గొన్నట్టి య 
ప్పులు మై జాఅలుగాంగ బాలరుదితంబుల్‌ గర్జనల్‌గాంగ దు 
ర్నిలయారణ్యము లోభయప్రకరమూర్తి క్రూరమైయుండగా 
తలమే వెల్వడజేయ లావుకలిమిన్‌ దారిద్యశార్ట్జూలమున్‌. 


మంత్రి వజ్జియప్రెగ్గడ : 
బేతనగారూ! గారపు ....... నొక్కటన్‌. 


బేతనభట్టు : 


ఊరకవచ్చు పాటుపదడకుండిననైన ఫలం బదృష్ట మే 
పారగం గల్గువానికి ప్రయాసమునందిన దేవదానవుల్‌ 
వార లటుండగా నడుమవచ్చిన శౌరికిం గల్గెం గాదె శృం 
గారపుంబ్రోవు లక్ష్మియును కౌస్తుభరత్నము రెండునొక్కొటన్‌. 


మంత్రి పజ్జియప్రెగ్గడ : 
భీమకవీంద్రా! పశుపతి...... రిత్తవోవునే. 
వేములవాడ భీమన : 


బిసరుహగర్భు వ్రాతయును విష్ణుని చక్రము వజి వజ్రమున్‌ 
దెసలను రామబాణము యుదిస్టిరు కోపము మౌని శాపమున్‌ 
మసకపు పాముకాటును కుమారుని శక్తియు కాలుదండమున్‌ 
పశుపతి కంటిమంటలును పండితవాక్యము రిత్తపోవునే. 


చినమల్లనగారూ! గణితశాన్తప్రశస్తి నుగ్గడింపగోరెదను. 
చినమల్లన : 
అర్మాది గ్రహూపంచక గ్రహణకాలాన్వేషణోపాయమున్‌ 
తర్మవ్యాకరణాగమాది బహుశాస్త్రప్రోక్త నానార్థ సం 
పర్కాది వ్యవహారమున్‌ భువనరూపద్వీపవిస్తారమున్‌ 
తర్కింపన్‌ గణితప్రవృత్తి వెలిగాన్‌ తక్కొందెణింగించునే. 
మంత్రి వజ్జియప్రెగ్గడ : 
నారాయణభట్ట మంత్రీంద్రులు గోదావరిని చూచి ఆనందపరవశులైరని వింటిని. 
వారా ప్రవాహమును వర్ణింపగా వినవలయునని యున్నది. 


నారాయణభట్టు : 


స్థిరపుజ్యోదయ మేదినీందువదనా సీమంతవీథీలస 

ద్గురు ముక్తాఫలసూత్రమో సురుచిరక్షోణీపురంధ్రీ సమా 

దర ధమ్మిల్ల లతాంతమాలికయొ, భూతన్వీకుచశ్రీమనో 
హర నిర్మాల్యము నాగ, నీదగు ప్రవాహంబొప్పున్‌ గోదావరీ. 


మంత్రి వజ్జియప్రెగ్గడ : 
యువరాజా! దరవదనారవింద.... గొల్బెదన్‌ - పూరింవుడు. 
యువ రాజు: 
పరిణయవేళయందు నిజభరవిభూషణ శేషపూత్క లతి 
స్ఫురణ దలంచి కన్నాగిచి చూడగనోడి నమశ్శివాయ యం 
చర నుడిపోక సిగ్గువడి యౌదల నంటిన మందహాస సుం 
దర వదనారవిందయగు తన్వి మహీధర కన్య గొల్బెదన్‌. 


క! 
బేతనభట్టు ల 


దాయాదుల బెడద వదలినది. ఇంక బౌద్భజ్జైనాదుల బెదద 
వదలించుకొనవలయును. (వజభువులవారి వమతనవానవమును 
మృదుహృదయమును అవకాశముగ తీసికొని బౌద్భులును జైనులును మనభాష 
నేర్చుకొని తమ తమ మతముల గొప్పతనము ప్రచారముచేసి సామాన్యప్రజలను 
వానిలోనికి త్రిప్పుకొనుచున్నారు. హైందవులు న నూటికి ఏబదిమంది బౌద్దులుగానో 
జైనులుగానో మారినారు. 


వేములవాడ భీమన : 
ఇది నహింపరానిది. దీని నరికట్టుట కేదో యుపాయము నత్వరమే 
ఆలోచింపవలయును. 

పెదమల్లన : 
భారతమును, వురాణములును నంస్కృతములో నున్నవి. అవి మన 


సంస్కృతిసంపదకు నిధానములు. వానిని మనభాషలోని కనువదింపజేసినచో 
చాల మేలు కలుగును. 


రాజరాజు: 


మొన్న చోళరాజ్యమున కరిగినపుడు పెరుందేవనారను కవి భారతమును 
తమిళమున వ్రాసి కొన్ని పద్యములు చదివి వినిపింపగో వింటిని. 


నారాయణభట్టు : 
వంపమవాోకవి కన్నడమునకూడ విక్రమార్క్మవిజయమను పేర దానిని 
రచించినాడు. 
పములవాడ భీమన :; 
నే నందలి భాగములను వింటిని. అది జైనమతానుగుణముగా వ్రాయబడినది. 
నారాయణభట్టు : బెనది సత్యమే. 
బేతనభట్టు : 
మనము. _ వ్యాసభగవానుని భారతమును ఊరూరను పండితులచే 


పురాణముగా చెప్పింతము. ఇది పంచమవేదము. హైందవమతముయొక్క 
యౌత్భష్ట్రము తెలియజేయును. 


కులోత్తుంగుడు : 
పదునెనిమిది పురాణములను పండితులచే ప్రజాసమూహమున ప్రచారము 
చేయింతము. 
మల్లన : 
ఇప్పుడు సంస్కృతము నర్ధముచేసికొనువారి సంఖ్య తగ్గిపోయినది. తెలుగున 
అర్థము చెప్పించినను అందలి వరమార్ధము వారి పహృదయములందు 
హత్తుకొనుట కష్టము. 
నారాయణభట్టు : 
ఇతర వురాణములు చెప్పించుటవలన అంతగా లాభముండదు. అవి 
పాక్షికములు. కొందరికి మాత్రమే రుచించును. భారతము సర్వధర్శ్మ సమన్వయ 
సంధానదక్షమైనట్టిది. 
ధర్మతత్త్వజ్ఞులు ధర్మశాస్త్రంబని 
యధ్యాత్మవిదులు వేదాంతమనియు 
నీతివిచక్షణుల్‌ నీతిశాస్త్రంబని 
కవివృషభులు మహాకావ్యమనియు 
లాక్షణికులు సర్వలక్ష్య సంగ్రహమని 
యైతిహాసికు లితిహాసమనియుం 
బరమ పౌరాణికుల్‌ బహుపురాణ సముచ్చ 
యంబని మహి గొనియాడుచుండ 


యై 

వివిధ వేదతత్త్వవేది వేదవ్యాసుం 
దాదిముని పరాశరాత్మజుండు 
విష్ణుసన్నిభుండు విశ్వజనీనమై 
పరంగుచుండం జేసె భారతమ్ము. 


రాజరాజు: మాకును అదియే అభిమతము. 


విమలమతిం బురాణములు వింటి ననేకములర్థధర్మశా 
స్త్రముల తెజంగెటింగితి నుదాత్తరసాన్విత కావ్యనాటక 
క్రమములు పెక్కుసూచితి జగత్పరిపూజ్యములైన ఈశ్వరా 
గమములయందు నిల్పితి ప్రకాశముగా హృదయంబు భక్తితోన్‌ 


బేతనభట్టు : 
అమితాఖ్యానక శాఖలం బొలిచి వేదార్ధామలచ్భాయమై 
సుమహావర్గ చతుష్కపుష్పవితతిన్‌ శోభిల్లి కృష్ణార్డునో 
త్తమ నానాగుణ కీర్తనార్థఫలమై ద్వైపాయనోద్యానజా 
త మహాభారత పారిజాత మమరున్‌ ధాత్రీసురప్రార్ధ్యమై. 


పెదమల్లన : 
మహాభారతము నిజముగా పారిజాతమే! 
“యదివిస్తి తదన్యత్ర యన్నేవాస్తి న తత్‌ క్వచిత్‌” అని వ్యాసభగవానుడే చెప్పినాడు. 
అమల సువర్జశ్ళంగఖురమై కపిలంబగు గోశతంబు ను 
త్తమ బహువేదవిప్రలకు దానముచేసిన తతృలంబు త 
థ్యమ సమకూరు భారతకథాశ్రవణాభిరతిన్‌ జనాళి చి 
త్తము ననిశంబు భారతకథాశ్రవణప్రియమై యెసంగెడిన్‌. 


కులోత్తుంగుడు ; 


క 


దానిని వినుటయే పుణ్యప్రదమని చెప్పుదురు. 


ఐహుభాషల బహువిధముల 
బహుజనములవలన వినుచు భారతబద్ధ 
స్పృహులగువారికి నెప్పుడు 
బహుయాగంబుల ఫలంబు పరమార్ధమగున్‌. 


చినమల్లన : బెను. 
ఆయుష్యం బితిహాస వస్తుసముదాయం బైహికాముష్మిక 
శ్రేయః ప్రాప్తి నిమిత్త ముత్తమసభాసేవ్యంబు లోకాగమ 
న్యాయైకాంత గృహంబు నాంబరంగి నానావేదవేదాంత వి 
ద్యాయుక్తంబగుదానిం జెప్పందొదగెం దద్భారతాఖ్యానమున్‌. 


రాజరాజు :నా హృదయమున ఐదువిషయములపై మక్కువ ఎక్కువగా నుండును. 


ఇవియేనున్‌ సతతంబు నాయెడంగరంబిష్టంబులై యుండుంబా 
యవు భూదేవకులాభితర్ప్చణ మహీయఃప్రీతియున్‌ భారత 
శవణాసక్తియుంబార్వతీపతి పదాబ్దధ్యాన పూజామవో 
త్సవమున్‌ సంతతదానశీలతయు శశ్వత్‌సాధుసాంగత్యమున్‌. 


అదియునుగాక మరొక విశేషముకూడ గలదు. 


హిమకరుందొట్టి పూరు భరతేశ కురుప్రభు పాండుభూపతుల్‌ 
క్రమమున వంశకర్తలనగా మహి నొప్పిన యస్మదీయ వం 
శమునం బ్రసిద్గులై విమలసద్గుణ శోభితులైన పాండవో 
త్తముల చరిత్ర నాకు సతతంబు వినంగ నభీష్ట మెమ్మెయిన్‌. 


వేములవాడ భీమన : 
భారతాంధ్రీకరణము ఈ సందర్భమున మిక్కిలి ఉచితముగా నుండును. 


ఆయురర్భులకు దీర్చాయురవాప్తియు 
నర్ధార్థులకు విపులార్థములును 

ధర్మార్థులకు నిత్యధర్శ్మసంప్రాప్తియు 
వినయార్థులకు మహావినయమతియు 

పుత్రార్థులకు బహుపుత్ర సమృద్ధియు 
సంపదర్భులకిష్ట సంపదలును 

గావించు నెప్పుడు భావించి వినుచుండు 
వారల కి మ్మహాభారతంబు 


భక్తియుక్తులైన భాగవతులకు శ్రీ 
వల్లభుండు భక్తవత్సలుండు 
భవభయంబిు లెల్లంబాపి యిష్టార్థ సం 
సిద్ధి గరుణతోడంజేయునట్లు. 


యువరాజు : 
సాత్యవతేయ విషప్ణపదసంభవమై విబుధేశ్వరాబ్ధి సం 
గత్యుపశోభితంబయి జగద్విదితబగు భారతీయ భా 
రత్యమరాపగౌఘము నిరంతర సంతత పుణ్యసంప దు 
న్న త్యభివృద్ధి సేయు వినినం గొనియాడిన నెల్లవారికిన్‌. 


మంత్రి వజ్జియ ప్రెగ్గడ : 


నన్నయ్యభట్టుగారు మార్మందేయ దేవాలయమున మహాభారతము నొక 
యేడాదినుండి చెవ్పుచున్నారు. వెొున్న ముగింవుటుత్సవమునకు 
మమ్మాహ్వానించినారు. భారతమునెడ జనులకుంగల యుత్సాహము వర్ణింపనలవి 
కాదు. 


బేతనభట్టు : 
అది నిజమే. కానీ దానిని అనువదింపంగల వారెవ్వరు ? 
క్షేమేంద్రుడు : 
ఎవ్వరనువదింతు రనుమాట యటుందనిండు. ఆ పంచమవేదమును 


దేశభాషలోని కనువదించుట దానిని మలినీకరించుటయు అగౌరవించుటయు 
నగును. వేదమునకు అమరభాషయే తగినది. 


వేములవాడ భీమన : 


క్షేమేంద్రా! అది నిజమే. కానీ పరిస్థితులనుబట్టి ఒకమెట్టు క్రిందికి దిగవలయును. 
సామాన్యజనులకు సంస్కృతమర్థముగాదు గదా! పద్యమునకున్నంత శక్తి 
గద్యమునకుండదు. అందుకనియే శ్రమపడి తెనుంగున ఛందో[గ్రంథము వ్రాసి 
దానికి 'కవిజనాశ్రయిమని పేరు పెట్టితిని. 


కులోత్తుంగుడు : అది నిజముగా కవిజనాశ్రయమే. 
క్షేమంద్రుడు : 


తెలుంగులో పద్యములు వ్రాసికొనుండు. కాని పంచమవేదము జోలికి మాత్రము 
పోకుండు. ( 

రాజరాజు: - 
నన్నయ్యగారప్పుడప్పుడు భారతమునందలి కొన్నికొన్ని యుపాఖ్యానములను 
నాకుకూడా వివరించి చెప్పిరి. ఆవేశము కల్గినప్పుడు అచ్చటచ్చట వారాశువుగా 
శ్లోకములను తెలుంగుపద్యములుగా ననువదించి చదివియుండిరి. అవియెంతో 
రసవంతముగా నున్నవి. నన్నయగారూ! ఉదంకుండు నాగరాజులను స్తుతించిన 
యా పద్యము జ్ఞాపకమున్నదా? 
నన్నయభట్టు : 
బహువనపాదపాబ్ధి కులపర్వత పూర్ణసరస్ప్సరస్వతీ 
సహిత మహామహీభర మజ(స్ర సహ(స్ర ఫణాళిందాల్చి దు 
స్పహతర మూర్తికిన్‌ జలధిశాయికి పాయకశయ్యమైన య 
య్యహిపతి దుష్ఫుతాంతకుండనంతుండు మాకుం బ్రసన్నుండయ్యెదున్‌. 
మల్లన : అద్భుతముగా నున్నది. ఇదియును వేదబుక్కువలెనే ధ్వనించుచున్నది. 
చినమల్లన : 
నేనును తెలుంగులో మహావీరాచార్యుల “గణితసారసం[గ్రహుమును తెలుంగున 
వద్యములలో వాయవలెనని యత్నించుచున్నాను. కాని చాల (శమ 
యగుచున్నది. ఇంతవర కిరువది పద్యములను మాత్రమే వ్రాయగల్షితిని. మొన్న 


దేవాలయమున నన్నయగారు యయాతిచరిత్ర చెప్పుచు ఒకపద్య మాశువుగా 
చెప్పగా వింటిని. విని నా ప్రయత్నము చాలించుకుంటిని. 


వేములవాడ భీమన : 


నీ ప్రయత్నము నాకుందెలియును. అప్పుడప్పుడు ఛందోవిషయములను గూర్చి 
నీ వడుగుచుంటివిగదా! అప్పుడేయనుకొంటిని. నీవేదో యా ప్రయత్నము 
చేయుచుంటివని. కానీ నన్నయగారి పద్యమునువిని నీవు మానుకొనుటయేమి? 


చినమల్లన : ఆ మాధుర్యము ధారాశుద్ధి చూచి యెవ్వరైనను సిగ్గుపడవలసినదే! 
నారాయణభట్టు : నన్నయగా రాపద్యము చదివిన విని ఆనందింతుము. 


నన్నయభట్టు : 
ఏదో యప్పుడు చెప్పితిని. అది యంత ఉత్తమముగా నుండునని నేననుకొనలేదు. 

అసదృశయౌవనం బిది యనన్యధనంబగు నొక్కొనాకు ని 
క్కు సుమ సముద్గమంబును నగోచర దుర్గమ దుర్గవల్లరీ 
కుసుమ సముద్గమంబగునొకో పతిలాభము లేమింజేసి యొ 
ప్పెసంగంగ దేవయాని పతి నేమి తపం బొనరించి కాంచెనో. 


రాజరాజు ; మల్లనగారు చెప్పినదానిలో అతిశయోక్తి లేదు. 

వేములవాడ భీమన : మల్లనా! నీ పద్యమొకటి వినిపింపుము. 

మల్లన : 
అదియును ఒక పద్యమేనా! అదిగాక లెక్కల విషయమున రసమెక్కడి . 
నుండి వచ్చును? 


రాజరాజు ; చదువుండు. లెక్కల పద్య మెట్లుండునో చూతము. 
చినమల్లన : 
చెలికి షడంశమున్‌ ప్రియకు శేషము లోపల పంచమాంశమున్‌ 
బొలుపుగ దానిశేషమున బోదకు నాల్గవపాలు నిచ్చి యం 


దుల తన పాలు దాంగొనియె తొమ్మిది జేనలు రాజహంస మీ 
నలినమృణాళ మెంత సుజనస్తుత! మా కెళిగంగం జెప్పుమా! 


వేములవాడ భీమన : 

మల్లనా! లెక్కలైన నేమి? ఎక్కడలేని మాధుర్యము ఉట్టిపడుచున్నది. 
చినమల్లన : అది నాయెడ మీకుంగల వాత్సల్యము. 
నన్నయభట్టు ; 

కాదు కాదు మల్లనా! పద్య మెంత చక్కగా వ్రాసితివి తాతగారికి వినిపించితివా? 
పెదమల్లన :; 


వింటిని. ఏదో వ్రాయుచున్నాండని సంతసించితిని. కాని మీవంటి దిగ్దంతులచెంత 
చదువందగిన పద్యములుకావు. 


నన్నయభట్టు : 


మీరట్లనక యే మందురు? ఇంతకుముందు శాసనములలో వారు వారు వ్రాసీన 
పద్యములకంటె వేయిరెట్లు హృద్యముగా నున్నవి. 


క్షేమేంద్రుడు : ఇంతకును ఆ నలినమృణాళ మెన్నిజేనలో తెలిసినదికాదు. 

చినమల్లన : 

తమకు తెలియకపోవుటయేమి? నానోట చెప్పింపవలెనని అట్లడుగుచున్నారు. 

దానిపొడవు పదునెనిమిదిజేనలు. 
నారాయణభట్టు : 

మల్లనా! నీ ప్రజ్ఞ అసాధారణము. ఈ పదునెన్నిది సంఖ్యచే జయశబ్దవాచ్యమైన 

మహాభారతమును సూచించితివి. 
క్షేమేంద్రుడు : బెను. అందలి పర్వములు పదునెన్నిది. 
కులోత్తుంగుడు : మవాభారతయుద్ధము పదునెన్మిది దినములు జరిగినది. 
రాజరాజఅందు పాల్గొన్న అక్షౌహిణుల సంఖ్యయు పదునెన్మిదియే. 
పెదమల్లన : అన్నిటికన్న మిన్న మహాభారతహృదయమని చెప్పందగిన భగవద్గీతలో 
వేములవాడ భీమన : 

మీరన్నట్లు పదునెన్నిది సంఖ్య సర్వతోముఖమై పదునెన్నిది పురాణములను, 

పంచమవేదమైన మవోభారతమును చక్కగా సూచించిచున్నది. మహాభార 


తాంధ్రీకరణమవశ్య కర్తవ్యము. పురాణములు ఆయా మతములకు చెంది 
పాక్షికములై యుండును. భారతమట్లుగాక విశ్వజనీనము. సర్వసమ్మతము. 


రాజరాజు: 
బెను. నన్నయగారూ! జ్ఞాపకము వచ్చినది. నలదమయంతుల విరహమును 
వర్ణించు పద్యమును చదివెదరా? 
నన్నయభట్టు : 
నలదమయంతు లిద్దరు మనఃప్రభవానల పీద్యమానలై 
సలిపిరి దీర్ధవాసరనిశల్‌ విలస న్నవనందనంబులన్‌ 
నలినదళంబులన్‌ మృదుమృణాళములన్‌ ఘనసారపాంసులన్‌ 
తలిరుల శయ్యలన్‌ సలిలధారల చందనచారు చర్చలన్‌. 
నారాయణభట్టు : అద్భుతముగా నున్నది. నన్నయగారు మహాప్రతిభాశాలులు. 
వేములవాడ భీమన : వా రవిరళ జపహోమతత్స్పరులు. 
మల్లన ;: మత్యమరాధిపాచార్యులు. 
చినమల్లన : ఉభయభాషాకావ్యరచనాశోభితులు. 

క్షేమంద్రుడు : నిత్య సత్యవచనులు. 
బేతనభట్టు : బుషితుల్యులు. 
మంత్రి వజ్జియ ప్రెగ్గడ : లోకజ్డులు. 
రాజరాజు: 
సత్మవి కుండవలసిన లక్షణములన్నియు వారియందు పుంజీకృతములైనవి. 
మీయందలథి పక్షమున వారి నొకటి ప్రార్ధింతును. 


జననుత! కృష్ణద్వైపా 

యన ముని వృషభాభిహిత మహాభారత బఐ 

ద్ధ నిరూపితార్థ మేర్చడం 

దెనుంగున రచయింపుం మధిక ధీయుక్తి మెయిన్‌. 


"క్షమంద్రుడు :నేను చెప్పిన విషయ మాలోచించినారు కారు. 
రాజరాజు : 
దయయుంచవలయును. పరిస్థితుల క్లష్టత మీకుందెలియనిది గాదు. 


దేశకాలములనుబట్టి మనము కొన్ని యభిప్రాయములను మార్చుకొనవలసి 
వచ్చును. తమకుంగూడ నా ప్రార్ధన మొకటి యున్నది. 


క్షేమంద్రుడు : దేవరవారి యనుగ్రహము. 
రాజరాజు: 
మహాభారతము శతసహస్ర శ్లోక పఠితము. దానిని సంస్కృతాభిజ్ఞులు కూడ 
పఠింపంజాలరు. దానిని తమరు సంగ్రహరూపమున వెలయింపం గోరుచున్నాను. 
క్షేమేంద్రుడు : 
కొలందికాలము క్రింద జావానుండి పండితులువచ్చి మహాభారతమును 
వ్రాయించుకొని వెళ్లిరి. అప్పటినుండియు భారతము సంగ్రహించి భారతమంజరి 
వ్రాయ నారంభించితిని. 
రాజరాజు: 
మొత్తముమీంద జైన బౌద్ధమత ప్రచారముల యాట కట్టించుటకు కొంత 


ప్రయత్నము జరుగుచున్నది. ఆనందము. నన్నయగారూ! మీరుమా ప్రార్ధన 
మన్నింపరా? 

నన్నయభట్టు : 
ప్రభూ! తమమాట నే నెన్నడు కాదంటిని. ఈ దేహప్రాణములు రెండును తమ 
యధీనములు. కాని యీ కార్యము నెరవేర్చు సామర్థ్యము నాకు లేదు. 
అమలిన తారకాసముదయంబుల నెన్నను, సర్వవేద శా 
'స్త్రముల యశేషసారము ముదంబునం బొందను, బుద్ధిబాహు వి 
క్రమమున దుర్గమార్థజల గౌరవ భారత భారతీ సము 
ద్రము దరియంగ నీందను విధాతృనకైనను నేరంబోలునే. 


బేతనభట్టు : 
నన్నయగారూ! బుద్ధిని బృహస్పతులు. మీరే యట్లనినచో నింక నీ భారము 
వహింపంగల వారెవ్వరు? ప్రభువుగారి కోర్కె తీర్చం గల వారెవ్వరు? 


నన్నయభట్టు : 

భారతమువంటి మవాగ్రంథము వ్రాయుటకు మనభాష తగినంత స్థితిలో లేదు. 
ఉన్న భాషయైనను స్థిరత్వము లేక ఒక్కొక్క ప్రాంతమున నొక్కొక్క విధముగా 
నున్నది. మొత్తము తెలుంగు పదములు వేయికూడా లేవు. ఇట్టి భాషలో 
పంచమవేదమును వ్రాయ ప్రారంభించుట హాస్యాస్పదముగా నుండును. 
అదియునుగాక నా పాండిత్య మెంత? నే నెంత? వ్యాసమహర్షి భారతమును 
పురాణముగాంజెప్పుట యొకటి. భాషాంతరీకరించుట మరియొకటి. భారతమున 
(గ్రంథగ్రంథులు చాల కలవు. వానిని విడదీయుట సామాన్యకార్యము కాదు. 


నారాయణభట్టు : 
నన్నయా! అది నిజమే. నీ పాండిత్యవ్రతిభలు నాకుం దెలియును. 


వినయభూషణుండ వగుటచే నట్లనుచున్నావు. కాని నీవు యత్నించినచో 
అదియంత అసాధ్యము గాదు. 


రాజరాజు : నేనుకూడా నట్లే భావించుచున్నాను. 

నన్నయభట్టు : 
ప్రభూ! తమ దయయు. భట్టుగారి ప్రేమయు తామిట్లు దలంచుటకు కారణము. 
వ్యాకరణముకాని ఛందస్సుకాని తగిన సంపదకాని లేని భాషలో భారతమువంటి 
మవోకావ్యము వ్రాయుట యెట్లు? (ప్రేమమైత్రులుకూడ ఒక్కొక్కప్పుడు 
నిష్మరుణములుగా నుండును. 

రాజరాజు: 
కన్నడ తమిళ భాషలలో నేదోవిధముగా భారత కావ్యములు వెలువడినవి. 
మనభాష వానికన్న యేమి తక్కువ? మీరు యత్నించి యాంధ్రసరస్వతికి 
శాశ్వతాలంకారము సమర్చింపవలయును. 
బేతనభట్టు ; 
నన్నయగారు రచించినచో తెలుంగు భారతము తమిళ కన్నడ భారతములను 
మించునని నా యభిప్రాయము. వారి పద్యములు కొన్ని వింటిమిగదా! ఎంతో 
'ొఢ సుందరములుగా నున్నవి. 
నన్నయభట్టు : 
దారి తెన్నులేని గహనములో నన్ను పయనింపుమనుచున్నారు. మహాభారత 
మొక విజ్ఞానకోశము. మహాగహనము. అందు ప్రవేశించుట నావంటి వానికి 
సాధ్యముగాదు. 
నారాయణభట్టు : 
నన్నయా! నిరుత్సాహపడకుము. ప్రభువువారి యాజ్ఞను నీవు మన్నింపవలయును. 
క్షేమేంద్రుడు : 
నన్నయగారు 'ఆంధ్రశబ్దచింతామణి” అను వ్యాకరణము సంస్కృత మున వ్రాసి 
నాకు చూపించిరి. రచనకు సంతోషించితిని. కాని దానికి పంచమవేదమే ప్రథమ 
లక్ష్యమగునని నేను భావింపలేదు, 
కులోత్తుంగుడు : 
నన్నయగారు “విశ్వశ్రేయఃకావ్యమ్‌” అను మొదటి నూత్రము చదివి 
వ్యాఖ్యానింపగా వింటిని. ఆ వ్యాకరణమంతయు నాకు బోధింతుమని వాగ్దానము 
చేసిరి. కాని యా నడుమ రాజకీయ కార్యవ్యగ్రులయియుండుటచే ఆ కార్యము 
సాగలేదు. 
నారాయణభట్టు : మిత్రమా! ఆ గ్రంథము నాకు చూపితివే కాదు? 


నన్నయభట్టు : 
మీకు చూవవలసినంత యు(్ధంథముకాదు. నంన్యృత వదములను 
తత్సమీకరించుట ఎట్లో తెలిసికొందమని చిన్న యత్నమును చేసితిని. 

నారాయణభట్టు : | 
అదియే నేను చెప్పందలచుకొన్నాను. పంపమవాకవి కన్నడమున చేసిన పనికూడ 
అదే. ఆయన సంస్కృత పదముల కన్నిటికిని కన్నడ ప్రత్యయములుచేర్చి 
తత్సమీకరించిరి. రచన ధారాళముగా సంసృతమయముగా నుండును. 
వథమవయత్న మట్టుండుట నవాజమే. నీవును ఆ మార్గమునే 
యవలంబింపుము. ఆంధ్ర శబ్బచింతామణితో ఆ ప్రయత్నము నారంభించితివి 
గదా! 

కులోత్తుంగుడు : 
గురువుగారూ! దేవరవారి కోరిక తప్పక నెరవేర్చ వేడుచున్నాను. ఆ పనికి 
తమకంటె సమర్భులుండరు. 

నన్నయభట్టు : 
జాంబవదాదులందరును హనుమంతునిచే సముద్రము లంఘింపంజేసినట్లు 
మీరందజును నన్ను మహాభారత సముద్రములో పడవేయుచున్నారు. 

బేతనభట్టు: ఉపమానము సముచితముగనే యున్నది. 

వేములవాడ భీమన : 
హనుమంతుండు శతయోజన విస్తీర్ణ్మమైన సముద్రమును దాటినట్లు నన్నయగారు 
కూడ శతసహస్రశ్లోక పరిమితమైన సముద్రమును దాటంజాలుదురు. 


క్షేమేంద్రుడు : 
నడుమ నడుమ విఘ్నములు రావచ్చును. ఇది పంచమవేదముతో చెలగాటము. 
పెదమల్లన : 
క్షేమేంద్రుల వారట్లనరాదు. వారుకూడ మనస్సు మార్చుకొని ఆశీస్సు 
లందీయవలెను. 


క్షేమేంద్రుడు :3 
నాకుమాత్రము భారతము తెనుంగున ఉండవలెనను కోర్కెలేదా! కార్యస్వభావము 
దెల్పితి నంతే. 

చినమల్లన : 
నేను జాతకమువేసి చూచితిని. నన్నయగారికి విజయము తప్పదు. ప్రభువుగారికి 
మహత్తరమైన ్రతిష్టకలుగు కాలమిది. 


నన్నయభట్టు : 


నన్నయభట్టు: 


రాజరాజు; 


నన్నయభట్టు: 

హనుమంతుందు నము[ద్రముదాటి జగజ్జననీ దర్శనము 
గావించినట్లు నన్నయ ఆంధ్రసరస్వతీ పూర్ణస్వరూపసందర్శనము 
కావించును. 


౩ అందుకు సందేహములేదు. 


ప్రభువులవారి ఆనతి కాదనలేను. కాని విద్వజ్ఞనుల సాహాయ్యము 
కావలయును. (అందరు) అది తప్పక లభించును. 


నారాయణభట్టుగారు తరచు రాజమహేంద్రవరము వచ్చు 
చుందవలయును. నందమపూడికి రావలసియుండునుగదా! వారి 
సహాయము లభించుచో 

“పాయక పాకశాసనికి భారత ఘోరరణంబునందు నా 
రాయణునట్లు వానస ధరామరవంశ విభూషణుండు నా 
రాయణభట్టు వాజ్బ్యయ ధురంధరుందున్‌ మది కిష్టుండున్‌ సవా 
ధ్యాయుండు నైనవాందభిమతస్థితిందోడుగ నిర్వహించెదన్‌.” 
భవ్యకవిత్వతత్త్వ చయ పారగుండాత్రిత సంయమీంద్ర సం 
భావ్యండు మౌని వ్యాసభగవానుండు తద్భువన ప్రశస్తమౌ 
కావ్యము నాంధ్రభాషం బలుకం గల ధన్యుండ వీవె మాకు స్తో 
తవ్యుంద వాదిసత్కవి పదం బధిరోహ మొనర్చవే యింకన్‌ 
వండితుల కందథికిని నా ప్రార్ధన యొకటి యున్నది. 
తామందజును భారతప్రతులను పరిశీలించి ్రక్షేపషములను తొలం 
గించి యొక శుద్ధప్రతి సిద్ధముచేయ వేండెదను. 

ఏవి తొలంగించవలెనో ఏవి మార్చవలెనో ఎచ్చట పెంపు చేయ 
వలెయునో తామందజు సూచించి నాకు తోద్చడవలయును. 
అది మీ వినయుమును సూచించును. తామే ఆ పని చేయం 
జాలుదురు. అయినను మేముకూడ యథాశక్తి యత్నింతుము. 


కే” 


మంత్రి వజ్జియ ప్రెగ్గడ : కవిత్వ మెటులుండవలెనని మీ యభిప్రాయము? 


బేతనభట్టు : 


పరమజ్ఞానలతాలవాలము జగత్ష్రఖ్యాత విఖ్యాతి సా 

గర చంద్రోదయ మిష్టసంఘటన రేఖాదివ్యధేనూత్తమం 
బురు కార్చణ్యదశానిశాదినముఖం బుద్వేల నిర్వాణ భ 

వ్య రసాస్వాద రసాయనం బనిన కావ్యంబెన్న సామాన్యమే. 


చినమల్లన : 


నన్నయభట్టు : 

రసములు తొమ్మిదిం గలుగు రమ్యనవార్థ సుశబ్దమాధురీ 


విసరము లుల్లసిల్ల నతి విస్ఫుట లక్షణ చారు చాతురిన్‌ 
రసికుల నెమ్మనంబులను రాగము పొంగగం దేనెలొల్క నిం 
పెసగంగం జెప్పనేర్చు కవియే కవి కావ్య మటన్న వారిదే. 


చెప్పిన పదుగురు మెచ్చగ 

చెప్పన్వలె కైత రసము చిప్పిలుచుందన్‌ 

కప్పురపు తావు లెల్లెడ 

గుప్పుమనన్‌ మృదుపదాళి గులుకుచు నుందన్‌. 
చేతశ్ళుక్తిక యందు నిల్చి కళలంజేకూరి శాస్త్రోదక 
వ్రాతం బక్షరమూర్తి మౌక్తికములై వర్థిల్లగన్‌ సత్ర్రభు 
ఖ్యాత ప్రాధగుణప్రయుక్తి సదలంకారాంగ వోరాళి నా 
రీతిన్‌ సత్మవి కూర్చనేర్చును బుధశ్రేణీ సభాగ్రంబునన్‌. 


సారమతిన్‌ గవీంద్రులు ప్రసన్నకథా కలితార్థయుక్తి లో 
నారసి మేలునా నితరు లక్షరరమ్యత నాదరింప, నా 
నారుచిరార్థసూక్తితతి నైక విధంబున నాట్యమాడ గం 
భీరము సుందరమ్మయి కవిత్వము చిత్తహరంబు కావలెన్‌. 


సరసతయును వక్రోక్తియు 

సురుచిర శయ్యాసమాస శోభయు వ్యంగ్య 

స్ఫురణయు పరనిర్వ్యృతియును 

మెజియ యువతివోలె కవిత మిసమిసలాడున్‌. 

కలకల నవ్వినట్లు తెలికన్నుల నిక్కము చూచినట్లు తోం 
బలుకం గడంగినట్లు కడుభావగభఖీరత యచ్చినట్లు పెం 
పొలయందనర్చి జీవకళయుట్టిపడన్‌ కవివ్రాసినట్టి యా 
చెలువగు కావ్య మార్యజన చిత్తములన్‌ కరంగించు ప్రాధనాన్‌. 


నవరస భావబంధురము నై గమ ధర్మ్శ్మపథానువర్తన 
ప్రవణము సుందరాక్షర నిబద్ధమునై రుచిరార్థసూక్తి వై 

భవ విలసన్నిధిత్వ గుణవత్త వ్‌ మహత్సమలంకృతంబు నౌ 
కవిత యనంగ నన్నయ ముఖంబున వెల్వడి నట్టిదే సుమీ. 


మంత్రి వజ్జియ ప్రెగ్గడ : 


భీమన 


చినమల్లన : 


కులోత్తుంగుడు ; 


వ 

పదబంధంబుల నగ్గలించి బుధశబ్దభ్రాజియై సద్గుణా 
స్పదమై దుష్కవివృ త్సరోజవనమున్‌ భంజింపుచున్‌ భూరి స 
మృదలీలన్‌ విలసిల్లి సతతి జగన్మాన్య ప్రభావంబునన్‌ 
మదనాగంబును బోలె గ్రాలవలదా మారెందు లేకున్నతిన్‌. 


శ 


నన్నయగారి ముఖము తేజోవిరాతమగుచున్నది. వారు 
సమాధినిష్టులవలె నున్నారు. వారినోట ఉజ్జలమగు వాక్కు 
వెడలుచున్నది. 


శ్రీ వాణీ గిరిజా శ్చిరాయ దధతో వక్షోముఖాంగేషు యే 
లోకానాం స్థితిమావహంత్యవిహతం ప్తీష పుంసయోగోద్భవామ్‌ 
తే వేదత్రయ మూర్తయస్రీపురుషాః సంపూజితావస్సురైః 
భూయాసుః పురుషోత్తమాంబుజభవశ్రీకంధరాః శ్రేయసే. 


ఇది యాంధ్రభారతావరణమునకు నాందీశ్లోకమగుంగాక! 


సారకథా సుధారస మజస్రము నా గళపూరితంబుగా 
నారగంగ్రోలుచున్‌ జనులు హర్షసాంబుధిం దేలునట్లుగా 
భారత సంహితన్‌ తెలుంగుబాస రచింపంగంబూనినట్టి వి 
ద్యారమణీయు నంధ్ర కవితాగురు నన్నయభట్టుం గొల్బెదన్‌ 


ఉన్నతగోత్ర సంభవము నూర్జితసత్త్వము భద్రజాతి సం 
పన్నము నుద్ధతాన్య పరిభావి ) మదోత్కటమున్‌ నరేంద్ర పూ 
జోన్న యనోచితంబు నయి యొప్పెడి నన్నయభట్ట కుంజరం 
బెన్న నిరంకుళోక్తి గతి నెందునుగ్రాలుట సన్నుతించెదన్‌. 


వేద నిగూఢతత్త్వము భువిం బ్రచురించిన పంచమాగమం 
బాదిమభాషలో రచితమౌట తదర్ధవిచారమూధులై 

ఏ దెవ రెట్టులాడిన గ్రహించెది నాంధ్రుల నుద్ధరింప నా 
శ్రీదము వేదముల్‌ తెలుంగుం జేసెడి నన్నయభట్టుం గొల్బెదన్‌. 


వేయివిధంబులందు పదివేవురు పెద్దలు సత్ర్రబంధముల్‌ 
పాయక చెప్పి రట్లు రసబంధురభావభవాభిరామ గౌ 
రేయులు శబ్దశాసనవరేణ్యులు నాంగ ప్రశస్తికెక్కిరే 
యేయెడ నన్న పార్యుగతి నిద్ధర నట్టి మవాత్ముం గొల్బెదన్‌. 


“వాచామాంధ్రమయీనాం యః ప్రవక్తా ప్రథమో. భవత్‌” 
ఆచార్యం తం కవీంద్రాణాం వందే వాగనుశాసనమ్‌. 


నన్నయభట్టు : 


మంత్రి వజ్జియ ప్రెగ్గడ : 

యౌవనమందు గంధగజయానము కన్యల కబ్బు నంచు సం 
భావన చేయుచుంద్రు కవివర్యులు నన్నయభట్ట శిక్షణ 
శ్రీవిభవంబుచేం గడు విచిత్రము పుట్టియు పుట్టకుండనే 
యా విలస ద్గతిక్రమము లబ్బిన వాంధ్ర కవిత్వ కన్యకున్‌. 
శవణానంద కరధ్వని ప్రచితముల్‌ సంస్కార సంపూర్ణముల్‌ 
నవనీతాభములైన శబ్దముల విన్యాసంబుచే నొప్పు నీ 
కవనం బా తొలిపల్కు బుక్కులవలెన్‌ క్రమంబుగా మైోయునౌ 
నవగాధత్రయివైన నీ నుడులయం దాశ్చర్యమే తద్ధ్వనుల్‌. 
వ్యాకృతి రూపసంపద పదాదిక విస్తృతి ఛందమేమియున్‌ 
లేకయ సంస్కృతమ్మును ననిశ్చితిరూపమునా తెనుంగుకున్‌ 
శ్రీకలితమ్ము మంజుపద చిహ్నితమర్థ గంభీరమైన ర 
మ్యాకృతిం దీర్చి కర్కశశిలావళి కట్టుము రత్నసౌధమున్‌. 
ప్రకృతియుగంబుం దీర్చు మునివర్యులకున్‌ సముందైనపుణ్యు నిన్‌ 
వికృతికి శిక్షగాం ఐబదవివేకము గూర్చినవాని నాంధ్రవా 
క్రకట కవిత్వ కల్పతరురాజము బీజము చారువాక్య శా 
సక బిరుదాంకు నన్నయ విచక్షణవర్యు నమస్మరించెదన్‌. 
మా వంశంబున పూజ్యులైన ఘనులన్‌ మల్లిశరచ్చంద్రికా 
ధావళ్ళంబుల మించు తద్యశము నుద్యన్మాధురీధారగా 
నావర్తించుచు పంచమాగమము వ్రాయంబూని నన్నున్‌ జిరం 
జీవిం జేసిన నన్నిభట్ట సుకవీ! చేమోడ్పు సంధించెదన్‌. 
తానే నేనని లోందలంచెడి నృపోత్తంసున్‌ మవాభారతో 
ద్యానక్షోణిం జరించు భాగ్యమును నాహ్లాదంబుం జేకూర్చియ 
న్యూనౌన్నత్యపదంబు నాకిడిన సంస్తుత్యాత్ములన్‌ మిమ్ములన్‌ 
గణుతింతున్‌ గయిమోడ్చుతో వినయమున్‌ కార్తజ్యమున్‌ మీఅంగన్‌ 
ఈనాటి సభ మంగళాంతముగను, ఫలవంతముగను ముగిసినది. 
నేటినుండి నన్నయభట్టుగారి యింట ఆంధ్రసరస్వ్పతీ మంజుమంజీర 
శింజితములు వినిపించును. వానికి గోదావరీ తరంగిణీ తరంగభంగ 
భంగిమలు శ్రుతి కల్పించుచుండును. ఆంధ్రులు పంచమవేదమును 
తమభాషలో వినంజాలు నదృష్టము కల్పించిన ఈ దినము నిజముగా 
పర్వదినము. మనసార్వభౌముల పట్టాభిషేక మవోత్సవ దివసముననే 
ఈ మంగళముకూడ చేకూరుట వరమానందసంధాయకము. 
మవారాజుగా రీ శుభదినమున కవుల నందరిని యథోచితముగా 
సన్మానింపం గోరుచున్నారు. 

(సన్మానము జరుగును) చభకు ఉర్సు 


10. ఇటు టంలు 200[46యి ళల సెం. 170 
వగంంక.11/- 





